

1974 ఆనంద దీపావళి కథల పోటీలో మొదటి బహుమతి పొందిన కథ



ఆ మధ్యగది గడప యివతల ముంగిట్లో గడకర్రలా నించున్న అర్జయ్య ఒక్కసారిగా తేడుకొని 'గడపలో కుక్కి ఈజీ చేరులో పడిఉన్న కాంతం దగ్గరకి గబగబా వెళ్ళి నందిట్లోకి పట్టుకొని, వెక్కి వెక్కి ఏడుస్తూ ఆవిడ ముఖమీద ముద్దులు పెట్టుకొని, గుండెలమీద ముద్దులు పెట్టుకొని; పొట్టమీద ముద్దులు పెట్టుకొంటుండగా అతని చేతులు చల్లబడ్డాయి. పెదవులు చప్పబడ్డాయి. తన కుడిచేత్తో పెదవులు తుడిచేసుకొని గుండెమీద బనీసుకు రాసుకో

బోతే బనీసుకూడా చల్లగా తగిలింది. ఆ ఈజీ చేరు ముందుని తన కాళ్ళ కిందకూడా చల్లగా ఏదో తగిలింది. అదంతా చచ్చిపోడానికి సిద్ధంగాఉన్న "కాంతం" రక్తం. కాంతం ముఖమీద నీళ్ళు చల్లొత్తే.... ఆ వరండా గడపలో నీళ్ళతో చెంబుగాని బాల్చీగాని లేదు. ఆ గడపకు రెండో మూలనున్న రేకుతలుపు తో సుకొని అర్జయ్య గదిలోకి వెళ్ళేడు. ఆ గదంతా చిందర వందరగా ఉంది. నాలుగయిదు పేకేజీ పెటె చెక్కలు విరిగిపోయి

ద్రోరికి ఉత్తరాన్నున్న రాదారీ బంగళా వెనకవైపు రెండోవాసలో  
ఉన్న తాటాకుల యిళ్ళ కొప్పుమీద కునకబోతున్న చంద్రుడు  
మసక మసకగా ఉన్నాడు.

ఆ రెండో వాసలో ఉన్న తాటాకు దుబె యింటి మధ్యగదికి తూర్పుగడవలో, ఓ మూలకున్న  
హరికేసు లాంతరు గుప్పుగుప్పుచుని కునికిదోచూంది. అ జక్కనే ఉన్న కుక్కి తఃజీ చేరులో కుని  
కీచానికి సిద్ధంగాఉన్న "కాంతం" నరికిన దేవదారు మొక్కలా ఉంది.



ఉన్నాయి. ఓ సరుగుడు కర్రపేడు అడ్డంగా పడిఉంది. కిరసనాయిల్ "స్ట్రా" యింకా వెలుగుతూ ఉంది. బర్నర్ మీదుండే మూత ఓ పక్కను దొరిపోయి ఉన్నది. స్ట్రా పక్కనే మాసిన ఓ తెల్ల లంగా, ఓ ఆకు పచ్చ చీరముక్కా పడిఉన్నాయి. అప్పుడే ఒక పదిహేను నిముషాల క్రితం తాను చేసిన మహా ఘోరమైన పనికి నిదర్శనాల క్రింద అవన్నీ అలా పడి ఉన్నాయి.

ఓ పావుగంట క్రితం ఆ పేకేజీ చెక్కలో కాంతాన్ని తలమీదా, చేతులమీదా, జెబ్బులమీదా, కాళ్ళమీదా, తొడలమీదా, వీపుమీదా ఏమీ కానుకోకుండా చిదక బాడేడు. ఆ చెక్కలు చెక్కలై పోయాయి. మూలనున్న సరుగుడుపేడు తీసేసరికి కాంతం యింటిపక్క నందులోకి పరు గెత్తింది. దాని వెనకాతలే సర్రున పరుగెత్తు కెళ్ళి దాని కొప్పు దొరక పుచ్చుకొని యింట్లోకి బరబరా ఈడ్చుకొనివచ్చి సరు గుడు పేడుతో నెత్తిమీద కసితీరా ఒకటి కొట్టేసరికి ఆలోనెల కడుపుతో ఉన్నకాంతం మొదలంటూ నరికిన దేవదారు మొక్కలా తుప్ప కూలిపోయింది.

అప్పుటికి తన కసి తీరలేదు. తాను వచ్చే దని తెలియగానే టీకాయడానికి నీళ్ళు మరగ బెట్టడానికి కాంతంవెలిగించిన కిరసనాయిలు స్ట్రా యింకా వెలుగుతోంది. స్ట్రామీద కప్పు బాగా కాలి మరిగి ఉంటుంది. ఆ కప్పుతో దానికి వాతలు పెడితేనేగాని దానికి బుద్ధి రాదు. తన కసితీరదు. వెంటనే దాని చీరె చెంగులాగి పారేశాడు. లంగా ఊడబీకే సేడు. బర్నర్మీద కప్పుతో దాని తొడ లోపలా, రొమ్ముమీదా, పొట్టమీదా వాతలు వెసేసేడు.

తానింత చేసినా కాంతానికేం లక్ష్యం లేదే! బావా! నేనేం తప్పు చెయ్యలేదు తప్పు చెయ్యలేదనడమే తప్ప మరోమాట అసలేదే!

ఆ గదిలో దక్షిణంవేపు గడ్డిపరుపు చేసి పున్న సులకమంచంకింద ఓకుండా, ప్లాస్టిక్ గ్లాసూ. కత్తిపీటా. ఓ రేకు క్రింకుపెట్టె ఉన్నాయి. ఆ నీళ్ళకుండా ప్లాస్టిక్ గ్లాసూ పైకి మోసుకొనివస్తూ తూర్పువేపు గోడ నున్న కర్రప్రేము అద్దంలో స్ట్రా వెలుతుర్లో తనను తాను అర్జయ్య చూసుకుంటే తానెంత మనక మనకగా ఉన్నాడు! తానెంత ఘోరంగా ఉన్నాడు !!

గడపలోకి వచ్చి కుండలో నీళ్ళు ప్లాస్టిక్

# కవితాసూక్తం

నా కవిత్వం

దుఃఖంవల్ల కలిగింది కాదు.

కన్నీళ్ళు నా కవిత్వానికి

ప్రాణధార కానేకాదు,

గతం మతులో మునిగి

ప్రస్తుతాన్ని విస్మరించే

వెటిమాలోకం కాదు నా కవిత.

వర్తమానాన్ని తిట్టుకుంటూ

నిస్పృహలో కుంగిపోయే

నీరవమూర్తి కాదు నా కవిత

నా కవిత

భవిష్యత్తును

వెలుగులో ముంచుతుంది.

నిరాశను తరిమికొడుతూ

ప్రవక్తలాగా శాసిస్తుంది.

మానవత్వాన్ని

మన్నికచేస్తుంది!

## -నాయని కృష్ణకుమారి

గ్లాసుతో తీసి కాంతం మొఖంమీద నీళ్ళు జల్లేడు. కాంతం యింకా మూలుగుతూనే ఉంది. దానికింకా స్పృహరాలేదు. "బావా! నేనేం తప్పు చెయ్యలేదు. నేనే పాపంపూ ఎరగను" అని యింకా అది మొరపెట్టు కొంటున్నట్టే ఉంది. మళ్ళీ అర్జయ్య ఆవిడ మొఖంమీద నీళ్ళు చిలికేడు. అది ఇంకా మూలుగుతూనే ఉంది. దానికి స్పృహ రాలేదు. "బావా! నేనేం తప్పు చెయ్యలేదు. నేనే పాపంపూ ఎరగను" అని అది మొరపెట్టుకొంటున్నట్టే దాని మూలుగులు విన బిడుతున్నాయి.

అర్జయ్య అనుకున్నాడు :

నిజంగా యిదే పాపంపూ? ఎరగడా? దాని కడుపులోపిల్ల తన సంతానమేనా? ఆ లారీ డ్రైవర్ గాడితో నలభై ఏళ్ళొచ్చిన యీ ముండ ఎందుకంత పూసుకొని మాట్లా

డడం యిన్నాళ్ళూ? పది రోజులపాటు కేరళకి లారీలమీద బియ్యం తోలుకుపోయి తిరిగి యింటికోచ్చేసరికి యీ అర్థరాత్రి పూట యిదే పాపంపూ చెయ్యకపోతే యింటి దగ్గరెందుకు లేదు? "ఎక్కడుంచొస్తున్నా వంటే ఎందుకు చెప్పదు? ఎక్కడెక్కడో తిరిగి యీ అర్థరాత్రిపూట ఎందుకురావాలి?"

అసలు యీ కాంతం ముండ చరిత్ర ఏవిటి? కట్టుకున్న మొగుణ్ణోదిలేసి తన నంటకాగిందంటే యిది పరమ పత్తిత్తు అంటే ఎవడు నమ్ముతాడు? పందెకరాల మాగాణీగల మోతుబరి నొదిలేసి - వాడెంత జులాయోడె తేనేం - అంత మోతుబరి నొదిలేసి, పెద్దింటిది యీ లారీ డ్రైవరును తగులుకుందంటే యిది సామాన్యపు ఆడదా? మొగుడు జులాయోడని, తిరుగుమోతని, వాచి నొదిలేసి తనను పట్టుకుందంటేనే మొగజాతిమీద దాని కెంత కసో తెలుసునే ఉంది. పదిరోజులు తాను ఊళ్ళో లేకపోతే తనమీద కసికొద్దీ దానికింకో మొగుడు కావలసివచ్చేదా?

పోనీ! ఏపాపంపూ ఎరగనయితే పలానా చోటికెళ్ళేను అని చెప్పడానికేం-రాజనమా? తామనవా? అది చెప్పదు. అది గొప్పింటిది. పెద్దింటిది. మంచిజాతే నది. మంచినీతే నది. అయితే దానికి రాజనంపూ, తామనంపూ రెండూ ఉన్నాయి....

ఈ కాంతాన్ని కట్టుకున్నాయన కామ రాజు కిద్దరు అన్నలు. వీళ్ళు ముగు రూ వెంకటాపురంలో జమీందారుల్లా వెలిగేరు. మూడువంద లెకరాల మాగాణీ ముగురూ పంచేసుకొన్నా పెద్ద లోగిట్లోనే వాటాలు పేసుకొని నివాసం ఉండేవారు. ఆ తర్వాత కామరాజు పెద్దన్న వెంకట్రామయ్యగారు ఆస్తిని పంచేసుకొని ఆ ఊళ్ళోనే పెద్ద పంచ దార ఫ్యాక్టరీ కట్టుకున్నాడు.

ఆ ఫ్యాక్టరీకి నాలుగు లారీలుండేవి. పద్దెనిమిదేళ్ళ క్రిందట తానా లారీలో ఓదాని మీద డ్రైవరు, వెంకట్రామయ్యగారి పెద్ద లోగిటికి తూర్పుకి; ఉత్తరానికి ఉన్న పెరళ్ళూ, ఈశాన్యం మూలనున్న సుయ్యి తప్ప, ఆ లోగిలెంత పెద్దదో, ఆ లోగిట్లో విశేషాలేవిటో తనకి స్వయంగా తెలిసేవి రావు. ఆ పెద్దింట్లో ఏం జరిగినా అందులో మనుల్లా పనిచేసే పాలేర్లు, దాసీ లా అక్కడా యిక్కడా అనుకున్నదాన్నిబట్టి తప్ప తెలుసుకోవడం సాధ్యమయ్యేదికాదు.



తనకు. అంత హద్దులో తానుండే వాడు. వాళ్ళుండేవారు.

అంత పెద్దింట్లో వెంకట్రామయ్యగారి మరదలుగా, కామరాజుగారి భార్యగా కాంతం అన్ని భోగభాగ్యాల్లోనూ తులతూగి ఉండాలింది. ఆ దీపాలు, ఆ ఫేనులు ఆ మలచాలు, ఆ పరుపులు, ఆ సోఫాలు, ఆ కుర్చీలు, ఆ బట్టలు, ఆ భోజనాలు. ఆ విందులు, ఆ అత్తరులు, ఆ పన్నీరులు. ఆ విలాసాలు ఆ యింట్లో ఆడా, పిల్లా,

పాపా, అంతా అనుభవించారు. కాని అంత సీరి సంపదాగల కుటుంబంలోకి కోడలై వచ్చి కాంతం ఏమీ సుఖపడలేదన్న సంగతి ఆవిడ తనతో లేచి వచ్చే వరకూ తనకు తెలియనే లేదు.

కామరాజుపూజోగాని యిల్లువదిలి కాలు బైట పెట్టలేదు. ఆ ఇంట్లోనే అన్ని అనుభవించేవాడు. ఏడిపించే దాసీల్ని ఏడిపించే వాడు. బస్సుకున్న దాసీల్ని నవ్వించి సుఖపెట్టేవాడు, పరువు పోగొట్టుకున్న దాసీలు

ఏవరితోనూ చెప్పుకోడానికి వీలేదు. చెప్పుకున్నా ప్రయోజనంలేదు.

అలా కొన్నాళ్ళు అతని సుఖాన్ని పంచుకొన్న దాసీ దొకరై కొన్నాళ్ళకు కామరాజుమీదే పెత్తనం చెలాయించేది. కాంతం సహించింది. అందువల్ల కాంతంమీద కామరాజు పెత్తనం చెలాయించి దాసీదానికి తనకూ విందు భోజనాలు ఏర్పాటు చేయమనీ, గ్లాసుల్లో మందుపోసి యిమ్మనీ పురమాయించేవాడు. కాంతం సహించింది. చేసి పెట్టింది. పక్కలు వేయమనేవాడు. కాంతంవేసేది. దాసీదీ తానూ పరవశించి పోతుండగా చూడమనేవాడు. చూసేది. సహించింది.

అప్పటికి కాంతానికి సంఠానం యిద్దరే. నాలుగేళ్ళ కొడుకొకడూ రెండేళ్ళ కూతురు రాజ్యం ఒకరే. ఆ రోజులనాటికి అంచేత వాళ్ళిద్దరూ అందిరాలేదు! పెద్దలైన జానగార్లు, తోటికోడళ్ళూ ఎవరూ తన భరమమందలించలేదు. కాంతాన్నిమాత్రం మహాపతివ్రత అనీ భూదేవిలా మహా ఓర్పు అయినదనీ పొగిడేవారు. అంచేత కాంతం చేయవలసిన సేవలో ఏదైనా ఎప్పుడైనా కొంచెం ఆలస్యం జరిగితే అప్పుడప్పుడు కామరాజు కమ్మిపుచుకొన్ని తనని కొట్టినా ఆ దెబ్బలకుకూడా ఓర్చుకొనేది.


అయితే. ఓరోజున దాసీదే తనమీద చెయ్యిచేసుకున్నప్పుడు ఆ పెద్దింట్లో అందరు పెద్దలూ ఊరుకోవడంతో కాంతానికి సహనం తప్పింది. అందుకని కసికొడి దారికూడా తప్పింది. ఆ యింటినీ, జానగారనూ, తోటి కోడళ్ళనూ, తన పిల్లలను పెనిమిటిసి, దాసీదాన్ని, వాళ్ళ భోగభాగ్యాలనూ, తన సహనాన్ని పతివ్రత అన్న పేరునీ ఎడంకాల్తో తన్నేసి వాళ్ళ సీరికి మోకాలడుపెట్టేసి ఆ రాత్రికి రాత్రే పతిత అయిపోయింది.

ఆరాత్రి- పద్దెనిమిదేళ్ళ క్రిందట ఓరాత్రి కాంతమ్మగారిమీద గౌరవంకొద్దీ, జాలికొద్దీ ప్రాణాలకి తెగించి అర్జయ్య ఆవిడతోపాటు పరారీ అయిపోయాడు. కట్టుగుడ్డల్తో లేచి వచ్చిన ఓ మహా పతివ్రతకి దారిచూపించడానికి ఆవిడ "లారీ తియ్" అనగానే తీసేసేడు; "జోరుగా పోనియ్" అనగానే ఫర్మని ఎక్స్ప్రెస్ లా లాగించేడు. "లారీ ఇక్కడ వదిలేయ్" అనగానే లారీఎక్కడో రోడ్డుపక్క ఒదిలేశాడు. "నువ్వు నాతో ఒచ్చి" అనగానే ఆవిడతో వచ్చివేడు.

మకుత్యంత ప్రయమైన

# క్రెన్ పక్కపాడి

ఇప్పుడు బాక్సు ప్యాకింగులో కూడాలభిస్తుంది  
మీ అతిథులకు క్రెన్ పక్కపాడి ఇచ్చి వారు  
ఫౌండేషనందానికి పాత్రులుకండి...



TRADE MARK REGD No 224035-B  
C.B.N.P. WORKS  
GUNTUR-4

ఎలప్పుడు  
బక్ బాక్సు  
మీ ఇంటిలో  
ఉంచడం  
మరవకండి!

Manufacturers  
**C.B.N.P. WORKS,**  
RAMA NAMA KSHETRAM St. 3rd LINE,  
GUNTUR-4



ఆ తర్వాత తన వనకాతల వచ్చేసింది.

వెంకట్రామయ్య, కామరాజు, కాంతమ్మ గారి అన్నలూ. తండ్రిగారూ' తమని వెదికించి పట్టుకొని, అయిపూపికరూ లేకుండా యిద్దరి కలగట్టి ఒకే గుండుతో కాల్చిపారేయ గలరన్న భయం తమ యిద్దరికీ రెండు మూడేళ్ళు లేకపోలేదు. అందులోనూ పెద్దిళ్ళలో అఘాయిత్యాలు కాంతమ్మ గారోసారి చెప్పగా తాను విన్నాడు. కాంతమ్మగారి దూరపు బంధువుల పిల్లల వరో సంగీతం మేస్తరుగారిని మరిగిందని తెలిసి వాళ్ళవాళ్ళు ఆ మేస్తరునీ, ఆ పిల్లనీ నేలను పడేసి బండి పూజు వాళ్ళ పీకలమీద పేసి, ఆ పూజు మీదెక్కి తొక్కేసి చంపి ఎక్కడో పారేశారు. ఎన్నాళ్ళకీ పోలీసు లకి కూపీకూడా దొరకలేదు.

కాని, ఆశ్చర్య మేదిటంటే వెంకట్రామయ్యగారు గానీ, కామరాజుగారు గానీ, కాంతమ్మగారి గురించి ఆచూకీ అయినా తియించినట్టులేదు. వెతికినట్టూ లేదు. కొన్నాళ్ళు పోనిచ్చి వెంకట్రామయ్యగారు కాంతమ్మగారి అబ్బాయి నీ, కూతురు రాజ్యాన్నీ వాళ్ళ అమ్మమ్మ గారింటికి పంపించేసి, వాళ్ళ భూముల్ని మగతాకిచ్చేసి, ప్రాంత సంవత్సరం పంట రాలుబడి అమ్మేసి వాళ్ళ అమ్మమ్మ గారింటికి పంపిస్తున్నారట. ఓ పదేళ్ళు పోనిచ్చి కామరాజు ఓ రాతిపూటా మసుగా తాగేసి చచ్చి పోయేడట దానీదాని కౌగిట్టో.

ఆ కాంతమ్మగారిని తాను కొన్నాళ్ళు కాంతమ్మగారూ అని పిలిచేవాడు అర్జయ్య. తర్వాత కొన్నాళ్ళు కాంతమ్మ అని పిలవడం నేర్చుకున్నాడు. మరి కొన్నాళ్ళకి కాంతం అని పిలిచే హోదా సంపాదించు కొన్నాడు. మరి కొన్నాళ్ళు పోనిచ్చి లంజా, లడ్డీ అని అధికారపూర్వకంగా పిలిచేవాడు. కాంతానికి ఓర్పు తగ్గలేదు ఎప్పటికీ. కామరాజు మీద కసే తగ్గలేదు. అందుకనే అర్జయ్య కోపతాపాలన్నీ సహించేది. అర్జయ్య తనకంటే కులంలో తక్కువ వాడేనా నీతిగలవాడు. కొన్నాళ్ళుతన్ని అర్జయ్య అని పిలిచేది కాంతమ్మ. ఆ తర్వాత తనవత "బావా" అని పిలవడం ఎప్పుడో అలవాటు చేసుకొంది. ఓ పాపు గంట క్రితం వరకూ "బావా" అనే పిలిచింది. "బావా" అనే మూలిగింది.

అలా మూలిగి మూలిగి స్పృహ తప్పిం

చూశావా : పేదలలో కిల్లందర్లీ నలుచు కొట్టాను!!



దాన్ని గదిలోంచి తెచ్చి నడవాలో కుక్కి ఈజీ చైరులో పడేసి పెమిద ఓ చింకి దుప్పటి కప్పేడు అర్జయ్య. ఇంకెలాగూ తనకు కాంతం దక్కదు. దాని ఋణం నేటితోసరి. గడియో క్షణమో అది చచ్చి పోతుంది. కాంతాన్ని తాను వీధిలోకి వెంట దరిమి కొట్టి లాక్కు వచ్చినప్పుడు తన కేకలు విని, ఆవిడ ఏడుపువిని పొరుగు నున్న కొంపల్లో వాళ్ళు బయటికి వచ్చి చూసి వెంటనే భయపడి పారిపోయి యిళ్ళల్లో గడియలు వేసుకొని దాక్కున్నారు. అయినా తెల్లవారి పోలీసులొస్తే యింతా చెప్పక మానరు. వాళ్ళకి కాంతం తల్లొనాలిక. వాళ్ళకి ఆవిడంటే ప్రాణం. అంచేత వాళ్ళు జరిగిందంతా అందరికీ చెప్పారు. తనమీద ఖానీకేసు రుజువయి పోతుంది. అందుకే కాంతం లేని ఈ యింట్లోంచి పారిపోవాలి. పారిపోవాలి.

అలా అనుకొని గడపదాటి బైటికి వచ్చి నప్పుడే అర్జయ్యకు తన యింటి కొప్పుమీద కునకబోతూ మసక మసకగా ఉన్న చంద్రుడూ. గడపలో ఓ మూల గుప్పుగుప్పు మని కునకీ బోతున్న హరికేసు లాంతరు వెలుగులో మసక మసకగా, కుక్కి యాజీ చేరులో నరికన దేవదారు మొక్కలా కునకీబోతున్న కాంతం కనబడ్డారు. అప్పుడే ముంగిట్లో నించున్న అర్జయ్య ఒక్కసారిగా తేరుకొని కాంతాన్ని ముద్దాడి ఆగి, ఆవిడకు స్పృహ తెప్పించడానికి కడసారి ప్రయ

త్నాలు చేసేడు. సాధ్యపడలేదు. ఇక సాధ్య పడదు.

ఇంకిక్కడ ఉండి లాభం లేదు. తానో మొకిలీసుగాడయిపోయేడు. కాంతం కడుపులో తన పాపే అయివుంటుంది - దాని ప్రాణం కూడా తీసేశాడు. వెంటనే వెళ్ళి లారీ ఓనరుగారితో చెప్పుకుంటే ఆయనేమన్నా సాయం చేస్తాడు, లేదా ఆయన "వెళ్ళి పోలీసు స్టేషన్లో చెప్పుకోరా" అంటే అక్కడికే పోయి అన్నీ చెప్పేసుకుంటాడు.

కట్టుకొన్నదాన్ని ఎంత లాలనగాచూసినా అది షోకులు మరిగి యిరవై ఏళ్ళక్రిందటే పట్నంలో సినిమా ప్రొఫ్రయిటరీంటిలో తానకం వేసింది. దాన్ని చంపేద్దా మన్నంత ఉక్రోషంతోనూకొన్నాళ్ళుతిరిగేడుఅర్జయ్య. ఆ ప్రొఫ్రయిటరుగాడి యింటి యిరుపంప. లకు వెళ్తే ఓసారి తన దుమ్ము లేరేశారు మహారాణిలా బ్రతకాల్చిన బంగారంలాంటి కాంతం అంత ఆస్తిని, పిల్లల్ని వదిలేసి మొగుడుమీద కసికొద్దీ పారిపోయి తనని లేవదీసుకొని వచ్చి ఇన్ని సౌఖ్యాలూ తన కిచ్చి యిలా కళ్ళుమూసేసింది... ఆజ్ఞలోనే సుఖం. తనని ఉరితీసేస్తే మరిసుఖం, ఇలా అర్జయ్య కనిపించి అలా ఎటో మసక వెల్తురులొంది చీకట్లోకి వెళ్ళిపోయేడు.

గుప్పుమని ఒక్కసారి వెలిగి వరండాలో హరికేసే లాంతరు ఆరిపోయింది. కాంతం కన్ను తెరిచింది. వాకిట్లో మసక మసక



వెలుతురు కనబడింది. లోపల్నుంచి నరా లన్నీ తోడేస్తున్నాయి. కడుపులో ఏదో యినపగుండంతబరువు. తొడలూ, రొమ్మూ మరిమరి కాలిన్నట్టు కుంపటి మంట. తల మీద దెబ్బలు చిటచిట లాడుతున్నాయి. అర్జ్యు బావకంఠా చెబ్బామని తహతహ.

“బావా! నే నేతప్పు చెయ్యలేదు. నే నే పాపపు ఎరగను, ఇంతే జరిగింది, అది నా తప్పయితే క్షమించు” అని చెబ్బామని ఉంది. “బావా” అని పిలిచినట్టు తన మనసుకు అనిపించినా ఆ పిలుపు తన చెవికే వినిపించ దంలేదు. తన తలమీద నుంచీ, గుండెల మీద నుంచీ, జెబ్బలమీదనుంచీ కొరుతున్న రక్తం మాత్రం కాస్త చల్లగా తగుల్తూ ఉంది. మనస్సుకుకూడా చల్లగా ఉంది. ఇప్పుడే చెప్పాలి బావకు.

ఇన్నాళ్ళయి యీవూరొచ్చినా తన కన్ను వారిల్లు యిక్కడికి మూడు కోసుల దూరమే నని చెప్పలేదు. తా నెవరికూతురో తెలుసుకో వాల్సిన అవసరం అర్జ్యు కెప్పుడూ కలగ లేదు. కామరాజుగారి పెళ్ళాం తనతో లేచి రావడమే తనకొక గొప్ప. ఆ గొప్పతనం తనకు దొరకడంతో తన పెళ్ళాంమీద కసి తీరిపోయింది అర్జ్యు బావకి. తనకిమాత్రం తన భర్తమీద ఉక్రోషం యింకా తీరాలి

ఉంది. అందుకే ఈ అర్జ్యు బావకి ఓ కొడుకును ఇంకో మూణ్ణెలలో తాను ప్రసాదించబోతుంది. ఇంతలో ఈ ఘోరం జరిగిపోయింది.

బావ ఇంత అనుమానపు మనిషని తానె ప్పుడూ అనుకోలేదు. ఒకటి రెండుసార్లు ఆ లారీ బ్రోకరుతో తాను మాట్లాడుతున్న ప్పుడు అసూయగా చూసేడు అర్జ్యు, మూడోసారి మందలించేడు. అ తవ్వారంబో ఉన్నప్పుడుకూడా తాను పాలేర్లతోనూ పని వాళ్ళతోనూ చనువుగా మాట్లాడితే ఎవరూ అంతగా పట్టించుకోలేదు. సాటివాళ్ళదగ్గర ముఖావంగానూ, తక్కువవాళ్ళయితే చనువు గానూ ఉండడం చిన్నప్పట్టుంచీ తనకో సరదా. అది తన నె జం. అలాగే ఆ లారీ బ్రోకరుతోనూ మాట్లాడేది. దానికింత తప్పా?

అయితే బావ తనని చిదగగొడుతున్నప్పు డయినా జరిగింది జరిగినట్టు చెబ్బామను కుంపే తనకి అభిమానం అడ్డొచ్చింది. ఈవేళ తన పుట్టింట్లో జరిగిన అవమానం, విరసనా అతనితో ఏదని చెప్పుకుంటుంది? ఇంత దగ్గరోనే తన పుట్టింటివాళ్ళున్నా రన్న సంగతి తెలిస్తే అర్జ్యు ఈ ఊరే వదిలేసి ఎక్కడికన్నా పోదా మంటాడేమో!

అప్పుడింక తన పుట్టింటి కబుర్లయినా తెలియకుండాపోతాయి!

అర్జ్యు తానూ ఎన్నోఊళ్ళు తిరిగి ఘూడేశ్ క్రిందట యీవూరొచ్చినకొత్తలో ఓ విశేషం జరిగింది. ఓ సాయంత్రం ఊసు పోక యింటిముందున్న రాదారీ బంగళా పేపు వెళ్తే అక్కడెవరో నడివయసులో ఉన్న ఆఫీసరు వరండామీంచి తన్నెగాదిగా చూసేడు. ఏదో మాట్లాడబోయి మానే సేడు. అతనెవరో తనక్కోవలసిన వాడని తన కడుపులో పేగేదో చెప్పినట్టయింది. తాను వెంటనే ముఖం చాటుచేసుకొని ఇంట్లోకి వచ్చేసింది.

ఓ వారం రోజు ల్లిరగనిచ్చిలారీబ్రోకరు తనకో చీటీ తెచ్చిచ్చేడు. అది అమ్మ వ్రాసిన ఉత్తరం: “నువ్వు బతికున్నా వదే చాలు. మీ నాన్నగారూ అన్నలూ మాత్రం యింకా నీమీద కోపంగా ఉన్నారు. నువ్వు వాళ్ళక్కనబడకు. అంతా చక్కబడనిచ్చి నువ్వే రావచ్చును. అందాకా ఓపికపట్టు, నీ కూతురు రాజ్యం పెద్ద పిల్లయింది. కొన్ని సంబంధాలు తిరిగిపోయేయి. అయినా ఏదైనా సంబంధం చూసి దానికి ముడిపెట్టే స్తాము. మా పెద్దక్క కొడుకు రాజారా విప్పుడు పెద్ద ఆఫీసరు. రాదారీ బంగళా దగ్గర నిన్ను చూసి పోల్సి నాకు రహస్యంగా కబురు పంపేడు. జాగ్రత్తగా మనులుకో. ఎప్పుడైనా డబ్బేమైనా కొవలిస్తే నాకు కబురుపంపు -నేను పంపిస్తాను. జెంగపెట్టు కోకు. అమ్మ”

ఆ వేళ తానెంత ఏడ్చింది! అది ఏడుపో, సంతోషమో తనకే తెలియలేదు. లారీ బ్రోకర్ని మాత్రం ఎంతగానో బతిమాలు కుంది. “బాబ్బాబు! ఈ విషయం అర్జ్యుకు చెప్పకు. ఊరొదిలి పోదామంటాడు. ఈ ఉత్తరాలైనా నాకింక దక్కవు. బాబ్బాబు! నీకు పుణ్య ముంటుంది” అంటూ మరిమరి బతిమాలింది. “అలాగే నమ్మా” అని అతను మాటిచ్చేడు.

ఆ తర్వాత ఈ ఘూడేశ్ కి ఒకటి, రెండు, మూడు, నాలుగో ఉత్తరాలు వచ్చేయి. అందులో అన్ని కష్టాలూ, సుఖాలూ ఆ ఉత్తరాల్లో అన్ని అక్షరాలూ తనకు కంఠ స్తము. ఆఖరు ఉత్తరం వచ్చి ఆరైల్లయింది. ఆరైలలు. ఆరు నెలలు.

ఎప్పుడెప్పుడని ఎదురు చూస్తుండగా నిన్న ఉదయం ఎంతమంచివార్త వచ్చింది!

# శ్రీ శ్రీ నివాస సిరామిక్స్

## వినుకొండరోడ్డు - నర్సరావుపేట

Phone : 212

ప్రొఫ్రయిటర్ : వూనాటి లక్ష్మీనరయ్య, బి. ఏ.

ప్రశస్తమైన ఊరగాయ జాడీలకు నాణ్యతకు  
మావి మాకే సాటి

సరసమైన ధరలకు లభించును.



తన కూతుడు రాజ్యం...రాజ్యం పెళ్ళికొడుగు తెచ్చిన వార్త వచ్చింది. పెళ్ళి కొడుగులో సంగతులు వివరించి చెప్పేటూ లాభిపోకదు.

పెళ్ళి కొడుకు దాగా చదువుకొన్నవాడు, అద్దరి నెక్కడో పెద్ద పేరయిన ఊళ్ళో. పెద్దవాళ్ళ సంబంధం. సంప్రదాయమైన కుటుంబం. మంచి స్థితిపరులు. పెళ్ళికొడుకు లక్షణంగా ఉంటాడు. నిన్నరాత్రికే పెళ్ళి-రాజ్యం పెళ్ళి. తనకన్న వారింట్లో రాజ్యం పెళ్ళి.

రాజ్యాన్ని సారీ పెళ్ళి కూతురుగా చూడాలి! రాజ్యాన్ని పెళ్ళి కూతుర్ని చేస్తున్నప్పుడు చూడాలి! ఈ పెద్దెనిమిదేళ్ళకీ బాగా పెరిగుంటుంది పిల్ల. అమ్మమ్మ ఎంతో ఆదరంగా పోషించింది మరి. అప్పు తనలాగే, పాతికేళ్ళ కిందట తనలాగే రాజ్యం ఇప్పుడుంటుంది. దానికి తన పోలిక రాకూడదు. తండ్రిపోలిక రాకూడదు

భగవంతుడా! మా యిద్దరి పోలికా రాకూడదు. మేనమామల పోలికాస్తే చాలును. రాజ్యం- అదీ ఓ యింటిదయి దూరంగా పెళ్ళిపోతుంది.

లారీలమీద బియ్యం రవాణా చెయ్యడానికి పదిరోజులయి కేరళా వెళ్ళిన అర్జయ్య ఇంకా రాలేదు. ఎప్పుడోస్తాడో ఏమో, అతనితో చెప్పడానికి అవకాశంలేదు. పోనీ యిరుగు పొరుగుల్లో చెప్పి చెబ్బామన్నా తన పుట్టింటికి మచ్చ. అసలు అర్జయ్యకు ఈ విషయం తెలియడమే మంచిది కాదు. ఏమైనా యింకా ఒకటిరెండు రోజులవరకూ అర్జయ్యరాడు. రాకూడదు. వెళ్ళి వెళ్ళిచూస రాత్రికి రాతే వచ్చేస్తే సరి.

నిన్న ఉదయాన్నే శుభలేఖ అందిన వెంటనే ఎవరికీ చెప్పకుండా బయల్దేరి వెళ్ళామనుకుంది. కాని పుట్టింట్లో అందరి కళ్ళ కోసూ పడితే గొడవవుతుంది, రాజ్యం పెళ్ళి ఆగిపోతుంది. ఏ సాయంత్రం వేళకో

చేరుకుంటే ఏ పెరట్లో నుంచో, ఏ గోడ మీదనుంచో రాజ్యం పెళ్ళికూతుర్ని చూడ వచ్చును. ఈ జన్మకిక ఆ ఆనందం చాలును. ఆ సౌఖ్యం చాలును.

సాయంత్రం చీకటి పడనిచ్చి అమ్మగారి ఊరు చేరుకుంది. పాతికేళ్ళక్రిందట ఆ ఊరెలా ఉండేదో యిప్పుడూ అలాగే ఉంది. అయితే దారిలో ఇదివరకు బడిశాల ఉండే చోట ఇప్పుడో హైస్కూలు కాబోలు బంగళా పెంకుల్లో లేచింది. ఊళ్ళోకి ఎలక్ట్రిక్ దీపాలుకూడా వచ్చేయి. ఎలక్ట్రిక్ దీపాలు వెలుగుతున్న ఆ హైస్కూలు కొత్తగా కట్టినట్లుంది. దాని ముందు తాటాకుల్లో కొత్తగా వేసిన పెద పందిరుంది. ఆపందిట్లో తివాసీలూ, జంబికాణాలూ పరచి ఉన్నయి, అక్కడ గుంపులు గుంపులుగా చిన్న పెద్దా పేలాట ఆడుకొంటున్నారు.

అక్కడ ఎత్తుగా వున్న హైస్కూలు అరుగుమీద ఓ మంచి ఖరీదైన కుర్చీలో



మాప్రియమైన ఖాతాదారులందరికీ  
హార్షిక దీపావళి శుభాకాంక్షలు

**Janata Bazaar®**

షాపింగ్ పార్ డైజ్

నాంపల్లి స్టేషన్ రోడ్డు :: హైదరాబాదు-1.

అన్ని వస్తువులు సరసమైన, నాణ్యమైన

ధరలకు లభించును.



ధగధగ వెలిగిపోతున్న అజ్ఞానికి ఓమంగలి, రంగు రంగుల వినకర్రతో విసురుతున్నాడు. ఎర్రటి ఆ అజ్ఞాయి మెడలో తెల్లటి కర్పూరపు తావళాలున్నాయి. అతని తలకి గులాబి రంగు వాయిలు తలపాగా ఉంది. అతను పలకరంగు బెర్రీకాట్ సూట్ తొడుక్కున్నాడు. జోళ్లు విప్పేసి స్టాకింగ్స్ తోనే వున్నాడు. ఆ అజ్ఞాయి, అతనే పెళ్ళి కొడుకు. తన కూతురు రాజ్యం అదృష్ట వంతురాలు!

గబగబా బడిదాటి పడమటికి పోయి కుడి చేతివేపు సందులోకి తిరిగితే పెద్ద ఆవరణతో కొబ్బరి చెట్ల మధ్యను దక్షిణ భేరిపిన ఉన్న రెండో ఇల్లు, తన పుట్టిల్లు కనబడింది. ఇంటి ముందు సింహద్వారం వెనుక ఆవరణంతా ఎలక్ట్రిక్ దీపాల రంగు తోరణాల్లో నైపుణ్యంగా కత్తిరింపబడ్డ రంగు రంగుల కాగితాల బుట్టలు. ఆవరణ మధ్య సుమారు సాతికేళ్ళ క్రిందట తాను పెళ్ళికూతురుగా కూర్చున్న అరుగు కొత్తగా రంగురంగుల ముగులతో అలంకరింపబడి ఉంది. ఆ పందిరికి నాలుగు ఫేపులా వేసిన కుర్చీలలోనూ, బలలమీదా ఓ వెయ్యిమంది కూర్చోవచ్చును. ఆ పందిల్లో యిప్పుడిప్పుడే హడావుడి ఆరంభం అవుతుంది.

ముంగిల్లో ఉన్న ఆ పందిరి దాటి కుడి వేపు మూలకు పోతే ఓ గుమ్మం లోపల కొంచెం చిన్నదై నా ఆవరణా వంటకాలూ అది ఆడవాళ్ళు స్వేచ్ఛగా మసలేచోటు. అమ్మ అటువేపే ఉంటుంది. లగ్నానికి ఇంకా రెండు గంటల టైముంటుంది.

రాజ్యాన్ని ఈసాటికి పెళ్ళికూతుర్ని చేసి ఉంటారు. రాజ్యం ధగధగ మెరిసిపోతూ ఉంటుంది లక్ష్మీదేవిలా. రాజ్యాన్ని ఒక్కసారి కౌగలించుకోవాలి. రాజ్యాన్నొక్కసారి ముద్దుపెట్టుకోవాలి. రాజ్యాన్నొక్కసారి కౌగలించుకొని ముద్దుపెట్టుకొని ఏడవాలి.

ఆడవాళ్ళు మసలే ఆ ఆవరణలోకి తాను వెళ్తుంటే ఓ ముసలమ్మ అడ్డుకొంది. "ఇప్పుడుకాదు. పొద్దుట కనబడు" అంది. ఆవిడ తన అమ్మ.

"అమ్మా" అని తాను పిలిచినప్పుడు గొంతులో ఏదో అడ్డంపడినట్టయింది. బైర్లు కమ్మబోతున్న తనకళ్ళకు అమ్మ తెల్లబోవడం తెలుస్తూనే ఉంది.

"సువ్వా! అలా పద. లోపలికి రాకు. అంతా చెడిపోతుంది" అంటూ అమ్మతననో

మూలకు తీసుకొని పోయింది. గట్టిగా కౌగలించుకొంది. పైట చెంగుతో అమ్మ తన కళ్ళనీళ్ళు తుడుచుకొని, తన కళ్ళనీళ్ళు తుడుస్తూ "ఎవరె నా చూసేరేవిటే దెప్పా? కొంపతిసేవు" అంది. చరచర వంటకాల లోకి వెళ్ళి రెండు స్వీట్ పేకెట్లు పట్టుకొని వచ్చి తన చేతిలోపెట్టి అమ్మ అంది. "వెళ్ళిపో! మీ నాన్నా వాళ్ళుచూస్తే నిన్ను చంపేస్తారు. పారిపో!"

"అదికాదమ్మా! రాజ్యాన్నికడసారిచూడాలనిఉంది. రాజ్యాన్ని ఒక్కసారి ఒక్కసారి చూపించమ్మా." తన గొంతు ఎలావిడిందో ఆ మాటలు అనడానికి!

"ఇప్పుడొద్దు వెళ్ళిపో? నీ నుంచి వెళ్ళి ఆగిపోతుంది." అమ్మ ఏడుస్తూ అంది. "ఇంకోసారి చూద్దాగానిలే. వెళ్ళిపో. అమ్మవుకాదూ" అని పైట చెంగుతో కళ్ళు అడ్డుకుంటూ అంది అమ్మ.

"ఇంకోసారి చూస్తానోలేదో! ఒక్కసారి ఒక్కసారమ్మా" అని అనగలిగింది తాను.

"చూసినవెంటనే వెళ్ళిపోతావా అయితే? ఉండిక్కడే ఉండు. అటూఇటూ తిరక్కు. ఈ గాది పక్కనే నుంచో" అంటూ అమ్మ తనని గాది వెనక్కు లాక్కునిపోయింది.

మరో రెండు నిమిషాల్లో అమ్మ గబగబా రాజ్యాన్ని తీసుకొని వచ్చింది. వంటకాల్లోనూ, ఆ పడమటి ఆవరణలోనూ అంతా ఎవరి హడావుడిలో వాళ్ళున్నారు. వీధి ముంగిటి ఆవరణలోంచి బాజా భజింత్రిలు వినబడుతున్నాయి. అమ్మ వచ్చింది తన రాజ్యాన్ని తీసుకొని. బాగా ఎదిగింది రాజ్యం! నవనవ లాడుతోంది రాజ్యం! లక్ష్మీదేవిలా ఉంది రాజ్యం!

గబాల్నూ రాజ్యాన్ని కౌగిలించేసుకొని గబాల్నూ రాజ్యాన్ని ముద్దుపెట్టేసుకొంది.

తన చేతిలోఉన్న రెండు పొట్టాలూ జారిపోయేయి. ఇంతలో రాజ్యం "ఛీ! ఛీ! ఎవర్రమ్మమ్మా ఇది?" అని అడిగింది.

అమ్మ అంది. "మీ అమ్మ" అని గుసగుసగా.

రాజ్యం చివాయన వెనక్కితిరిది "ఛీ! ఛీ! ఇదా! ఎందుకొచ్చిందిక్కడికి అంటూ రుసరుసగా వెళ్ళిపోతుండగా "ఏద్రా పెళ్ళి కూతురూ?" అని అరుస్తూ ఓ ముసలాయన ఆ ఆవరణలోకి హడావుడిగా వస్తూ "వేగం తెమలండి" అని పురమాయిస్తూ తమ వైపే వస్తున్నాడు.

కడుపులోంచి కట్టలుతెగి వస్తూన్న

దుఃఖం నాన్నను చూడగానే భయపడి ఆగిపోయింది. అమ్మ గాభరాపడిపోయింది.

"పో! పోవే పిచ్చిముండా! ఇక్కడ కెలా వచ్చేవు పొద్దుట కనబడు. ఊ! పో!" అని కసిరింది.

"ఎవరే అది?" నాన్న గర్జించేడు.

"ఎవరో పిచ్చిది" అమ్మ జవాబిస్తూనే తనికి వంటకాల ఆవరణ అవతల వరకూ తరిమికొట్టింది. అంతే....

ఆ రాత్రికి రాత్రే వచ్చేసింది. ఎలా వచ్చింది తాను. ఎలాగో వచ్చేసింది. వచ్చేసరికి గదిగుమ్మం తాళం బద్దలు గొట్టి అర్జయ్య ఇంట్లో ఉన్నాడు. తనను చూడగానే సకిలించేడు, గర్జించేడు, గాండ్లు మన్నాడు. తానేమీ పట్టించుకోలేదు.

అర్జయ్య బావకు టీ కార్దామని స్ట్రా వెలిగించింది. ఓ కప్పులో నీళ్ళుపోసి మరగబెట్టుంది అంతే. "ఎక్కడి కెళ్ళావేలంజా" అని వీపుమీద బలంగా గుద్దేడు. తాను సమాధానం వేరే చెప్పలేదు "జావా నేనేం తప్పుచెయ్యలేదు. నేనే సాహసూ ఎరగను" అనడంతప్ప.

ఆ తర్వాత వంద ప్రశ్నలు - వంద దెబ్బలు. పేకేజీ చెక్కతో తలమీద, చేతుల మీద. జెబ్బలమీద, కాళ్ళమీద. తొడలమీద, వీపుమీద - నరుగుడు కర్రతో నడినె తిమీద. బర్నర్ కప్పుతో వాతలు - తొడలోపల, రొమ్ముమీద, పొట్టమీద- అప్పటికీ అదే సమాధానం.

పొట్టలో ఓ పేగు కదిలి కదిలి ఆగిపోయింది.

ఇంక తాను బతకదు.  
తన కడుపులో పిల్లా బతకదు.  
బావతో తన పుట్టింటి సంగతి చెప్పాలి ఎలా  
ఇంక తాను బతకదు.  
ఎలా! ఎలా, ఎలా చెప్పడం. ఎలా! ఎలా!

